

عورت کی حیثیت اور ادھورا معاشرہ

عبدہ فرجین °

معاشرے کی تعمیر و ترقی میں عورت کا کردار کلیدی اہمیت کا حامل رہا ہے۔ یہ ایک کھلی حقیقت ہے کہ ہر معاشرے میں نسل نو کی تعمیر اسی کے ہاتھوں ہوتی ہے اور ہو سکتی ہے۔ ماں کی گود بچے کی پہلی تربیت گاؤں کے تصور نے عورت کی حیثیت اور کردار کو مزید مستند بنایا ہے۔ یہاں یہ وضاحت بھی ضروری ہے کہ کسی عورت کی معاشرے میں صرف بحیثیت ماں اہمیت نہیں ہوتی، بلکہ ہمارے معاشرے اور تہذیب میں خاندانوں اور نسلوں کے بنے اور بگڑنے میں ایک عورت بحیثیت ہیں، یعنی، ساس، بہو اور دیگر تمام رشتہوں میں بہت اہم کردار کی حامل ہے۔ سوال یہ ہے کہ اس کردار کے ساتھ اس معاشرے نے کیا کیا؟ اور اس کردار کی تعلیمی کوڈور کرنے کا راستہ کیا ہے؟

عورت کا یہ استحقاق دنیا بھر میں متاثر رہا ہے اور آج بھی ہے۔ بیداری کی تمام تحریکوں کے باوجود بھی عورت زیر عتاب ہی چلی آئی ہے اور اس کے حالات تبدیل نہیں ہو سکے۔

پاکستان کے دیہی علاقوں پر اگر نظر دوڑا سیں تو جنوبی پنجاب کے بعض دیہات میں وُنی، کی رسم اب بھی جاری ہے۔ اس رسم میں کسی بھی جرم چوری، ڈاکا، انگو، رہنی، قتل اور پسند کی شادی سمیت ہر قسم کے تنازعات، دشمنی اور رنجشوں میں راضی نامہ کرتے ہوئے پٹختی یا جرگہ کے تحت ملزم فریق کی لڑکیوں کو مدی فریق کے مردوں کے نکاح میں دے دیا جاتا ہے۔ اسی خواتین مدی فریق کی غلام بن کر رہتی ہیں، جب کہ ان میں سے کچھ کو پھر سے صلح بدل رشتہ، یعنی وُنی، کی بھیث چڑھادیا جاتا ہے۔ بسا اوقات وُنی، کی صورت میں ملنے والی خواتین کو قتل اور فروخت بھی کر دیا جاتا ہے۔

صدر، ورکنگ ویمن ویلفینیر آر گنانزیشن، پاکستان

ماہنامہ عالیٰ تجمان القرآن، اپریل ۷۲۰۱ء

وجوه کا جائزہ

ان جاہل اندر سرم ورواج پر تھی واقعات کی چند بڑی وجہے ہیں، مثلاً یہ کہ: جہاں پورے کا پورا نظام ظلم اور نا انصافی پر بنی ہو تو وہاں کسی کو انصاف کیوں کر سکتا ہے؟ جہاں عورت ہی کیا سب کے سب ظلم کی چلی میں پس رہے ہوں، وڈیروں، جاگیرداروں اور سرمایہ داروں کا سکھ چلتا ہو، جہاں عمر سیدہ لوگ پنشن کی تھوڑی سی رقم کے لیے لمبی لمبی قطاروں میں کھڑے رہنے پر مجبور ہوں، جہاں پچھے تعلیم، صحت اور خواراک جیسی بنیادی ضروریات سے محروم ہوں، جہاں میراث پر ہوتے ہوئے آگے بڑھنے کے لیے راستہ نہ ملتا ہو، جہاں تعلیم و روزگار کے موقع دولت، رشوت اور سفارش کی بنیاد پر حاصل کرنا آسان ہو، تو وہاں کسی ایک طبقے (عورت) کو انصاف کیسے مل سکتا ہے؟

تبديلی کیوں نہیں آ رہی؟

۱۔ سوچنے کی بات یہ ہے کہ پاکستان جیسے ملک میں جہاں ایک بڑی تعداد میں این جی اوز، افراد، اداروں اور تنظیموں نے عورت کی فلاح و ہبہوں کے لیے کام کیا ہو، تو یہ کیسے ممکن ہے کہ وہاں بہتری نہ آئے۔ دراصل اسلامی جمہوریہ پاکستان میں کام کرتے ہوئے جو غلطی کی جا رہی ہے، وہ بالکل اسی طرح ہے جس طرح ریاضی یا فزکس کا کوئی سوال حل کرتے ہوئے شروع میں کلیہ غلط استعمال کر لیں تو لاکھ کوشش کے باوجود ہم سوال ٹھیک نہیں حل کر سکتے، جب تک کہ ہم درست کلیہ نہیں لگائیں گے اور اس کے مطابق حل نہیں نکالیں گے۔ جو لوگ اس وقت میدان عمل میں اس جدو چہد میں کوشش ہیں اور حقوق نسوان کے حوالے سے کچھ بھی کرنا چاہتے ہیں، ان سے درمندانہ درخواست ہے کہ وہ رک کر اس بات پر ضرور غور کریں کہ جس معاشرے میں ہم کام کر رہے ہیں، وہاں یہ کلیہ، چلنے والا نہیں ہے جو ان میں سے اکثر نے لگایا ہوا ہے۔

الہذا، انھیں رُک کر سوچنا چاہیے کہ منزل کو پانے کے لیے جو راستہ پختا گیا ہے، وہ منزل کو جاتا ہی نہیں۔ مسئلے کا حل عورت کو یہ باور کرنا نہیں کہ: ”تمہارے ساتھ مردوں کی جانب سے زیادتی ہو رہی ہے، اس لیے تمھیں مرد کے خلاف ڈٹ جانا چاہیے“۔ نیز میڈیا کا دن رات یہ باور کرنا کہ: ”مردوں کے اس معاشرے میں عورت کو کس طرح مردوں کو مات دینی ہے اور اس کی بہتری کی راہ میں اگر کوئی حائل ہے تو وہ صرف مرد ہے“۔ یقین جانیں یہ مسئلے کا حل نہیں۔ صدقیاں گز رجاں گی

مگر مسائل اس طرح نہیں حل ہو سکتے کہ مرد و عورت آپس میں مکراتے رہیں اور جو غالباً آجائے وہ فاتح ہو۔

۲- جو لوگ عورت کے احتصال کے خلاف آواز بلند کر رہے ہیں ان کی اکثریت، اسلام کے عورت کو عطا کردہ ضابطہ کار کا حقیقی علم و ادراک ہی نہیں رکھتی، یا پھر اسلام کے خلاف اس ڈس انفارمیشن سے متاثر ہے جو جان بوجھ کر پھیلائی جا رہی ہے۔ جس کی وجہ سے وہ سمجھتے ہیں کہ جو کچھ معاشرے میں ہے وہ چودہ سو سال پرانی تعلیمات ہیں جن پر عالمانے کبھی اجتہاد نہیں کیا، وغیرہ وغیرہ۔

۳- جو اس کا علم اور ادراک رکھتے ہیں ان کی اکثریت نہ جانے کیوں اس موضوع کو اپنا موضوع نہیں بناتی؟ اور کام کو اپنی ترجیحات میں شامل نہیں کرتے؟ وہ دنیا کے سامنے یہ حقیقت نہیں لایا پاتے کہ ہمارے پاس کتنی بڑی دولت غیر مترقبہ ہے جس کے بعد ہماری سوسائٹی کو اور بالخصوص طبقہ نسوان کو کسی اور چیز کی ضرورت ہی نہیں رہ جاتی۔ اس معاملے میں رہی ہی کسر ان پیشہ و رنہی ہی چہروں نے پوری کر دی، جو اسلام کو صرف اپنے مفاد کے لیے استعمال کرنا جانتے ہیں، اور اپنی زبان اور عمل سے دنیا کے سامنے اسلام کا کچھ ایسا نقشہ پیشہ کرتے ہیں کہ اسلام تو شامک عورت کو قید کر کے رکھنا چاہتا ہے اور اسے دوسرے اور تیسرے درجے کا انسان قرار دیتا ہے۔

سدھار کا واحد راستہ

- اسلام عورت کو جتنے اور جیسے حقوق دیتا ہے، اور آج سے نہیں بلکہ چودہ سو سال پہلے دے چکا ہے، اس کی ایک جھلک بھی حقوق نسوان کے علم بردار ٹھیک سے دیکھ لیں تو حیرت زدہ ہوئے بغیر نہیں رہ سکتے۔ اس حوالے سے جو ہدایات اسلام دیتا ہے، اس کے برعکس دنیا کے سارے قانون دان، دانش و رعوروں کے محض اور ہمہ عالم بھی ان کی کوئی چاروں ہوڑکوئی چاروں بینا نہیں تو وہ اس سے بہتر نہیں ہو سکتا، جو آج سے چودہ سو سال پہلے اسلام اس کے بارے میں دے چکا ہے۔ اسلام نے پستیوں میں گری اور کچلی ہوئی عورت کو اخفاک عمل ایک اعلیٰ مقام پر فائز کیا ہے۔

- عورت کو بحیثیت میٹی رحمت کہا گیا۔ اس کی پروردش میں برابری کا حکم دیا۔ بچپن کی تعلیم و تربیت کے لیے یکساں ہدایت اور اس پر عمل کرنے پر جنت کی بشارت دی گئی ہے۔ بالکل پہنی احکامات بہنوں کے حوالے سے بھی ہیں۔ بحیثیت ماں عورت کو باپ کے ایک درجے کے

مقابلے میں تین درجے دیے گئے ہیں اور مان کے ہیروں نے جنت رکھی گئی ہے۔

• نکاح میں عورت کی رضامندی کو لازم قرار دیا گیا ہے اور خلخ بھی عورت کی مرضی سے واقع ہو سکتا ہے۔ ایک مرتبہ ایک لڑکی نے رسول کریم صلی اللہ علیہ وسلم سے شکایت کی کہ میرے والد نے میری مرضی کے بغیر اپنے بیٹجے سے میری شادی کر دی ہے۔ رسول اللہ نے فرمایا: تھیس پورا اختیار ہے، چاہے اس نکاح کو باقی رکھو، چاہے ختم کر دو۔ یہ سن کر لڑکی نے کہا: یا رسول اللہ! میرے ماں باپ نے جو کچھ کیا ہے وہ مجھے خوش دلی کے ساتھ منظور ہے۔ میں تو صرف لڑکیوں کو یہ بتانا چاہتی تھی کہ ان کے ماں باپ اس معاطلے میں آزاد و خود مختار نہیں ہیں۔

• بعض تہذیبیوں میں بیوہ عورت کے بارے میں تحریر آمیز تصورات رائج ہیں، بالخصوص ہندو معاشرت میں۔ اسلام بیوہ کے لیے نہ صرف اجر اور جنت کی بشارت دیتا ہے بلکہ اس کے ساتھ حسن سلوک کرنے والے کے لیے بیش بہا اجر ہے۔ وہ اس کے باپ بھائی اور قریبی رشتہ داروں کو قانوناً اس کی کفالت اور سرپرستی کا حقیقتی سے پابند کرتا ہے، اور جس کا کوئی عزیز نہ ہو، اس کا ذمہ دیا ہے۔ پر عائد کرتا ہے۔ بیوہ کا اس کی مرضی سے نہ صرف جلد نکاح کی ہدایت دیتا ہے بلکہ اس سے نکاح کو اجر و ثواب کا باعث کہا ہے۔ خود رسول اللہ نے حضرت عائشہؓ کے علاوہ باقی تمام شادیاں بیوہ عورتوں سے ہی کی تھیں (ہمارے ہاں بیوگان کی شادی کے مسئلے کا ذمہ دار برہمنی کلچر ہے)۔

• معاشر طور پر بھی اسلام عورت کو بہت محکم بنتا ہے اور وراشت میں اس کو حصہ اپنے والدین کی طرف سے بھی ملتا ہے اور شوہر کی طرف سے بھی اور اس ترکے کی وہ بلا شرکت غیرے مالک ہوتی ہے۔ جو کچھ اس کے پاس ہے یا وہ اپنی کوشش سے حاصل کرتی ہے، دولت، جایداد، یا کوئی اور اشانہ وہ سب کچھ بلا شرکت غیرے اس کی ملکیت ہوتا ہے۔ اس کا ننان نفقہ، یعنی خوراک، لباس، علاج معالجہ، مکان اور اگر استطاعت ہو تو خادم کا انتظام کر کے دینا شوہر کی ذمہ داری اور عورت کا حق نہیں۔ عورت خواہ لکنی ہی مال دار ہوتی بھی مرد پر اس کا یہ حق ساقط نہیں ہوتا۔ عورت کو ملکیت کا حق اس حد تک دیا گیا ہے کہ وہ شوہر کے مال سے بوقت ضرورت اس کی اجازت کے بغیر لے سکتی ہے، جب کہ بیوی کے مال پر شوہر اس قسم کا کوئی حق نہیں رکھتا۔ اگر وہ اپنے پیسے سے کوئی کار و بار کرنا چاہے تو وہ بھی کر سکتی ہے۔ اگر مرد اپنا پیسہ اپنی بیوی اور اپنے گھر والوں پر خرچ کرتا ہے

تو اس پر بہت سے اجر کی بشارت کے باوجود یہ اس کا فرض ہے۔ اور اگر ایسا عورت کرے تو اجر کی بشارت کے باوجود وہ احسان شمار ہو گا اور اگر نہ کرنا چاہے تو نہ کرے، جب کہ مرد کو یہ رعایت نہیں۔

● شادی کے وقت مہر کی ادا لیکی شوہر پر فرض کی گئی ہے۔ رسول اللہ صلی اللہ علیہ وسلم نے فرمایا: جس کسی مرد نے کسی عورت سے تھوڑے یا زیادہ مہر پر نکاح کیا اور اس کے دل میں مہر ادا کرنے کا رادہ نہیں ہے، تو اس نے اس عورت کو دھوکا دیا اور پھر وہ مہر ادا کیے بغیر مر گیا تو وہ اللہ تعالیٰ کے حضور اس حال میں حاضر ہو گا کہ وہ زنا کا مجرم ہو گا۔ (الترغیب والترہیب)

● حضرت عمرؓ نے اپنے دورِ خلافت میں کسی حکمت عملی کے تحت مہر کی رقم کی حد مقرر کرنا چاہی تھی، لیکن ایک عورت نے جا کر سوال اٹھایا کہ جس چیز کی اجازت اللہ اور اس کے رسولؐ نے ہمیں دی ہے، آپ کیسے اس پر پابندی لگا سکتے ہیں؟ اس پر حضرت عمرؓ نے یہ راءے واپس لے لی۔

● رسول اللہ صلی اللہ علیہ وسلم کا ارشاد ہے: ”تم میں سے اچھا ہے جو گھروالوں کے لیے سب سے اچھا ہو۔“ کوئی یہاں صرف تصور ہی کرے اُس معاشرے کا کہ جہاں نیک بیوی کو دنیا کی بہترین متاع اور مرد کی اچھائی کا سریش قیامت اس کا اپنے گھروالوں کے ساتھ اچھا ہونا ہو، تو اس سے بہتر ماذل نہ صرف اس سوسائٹی کے لیے بلکہ پوری دنیا کے لیے اور کیا ہو سکتا ہے!

اسلام اتنی آن گنت م瑞اعت دے کر عورت کو ترغیب دیتا ہے کہ وہ اپنے شوہر کی شکر گزار اور فرمائیں بردار ہو اور اس کے پیچھے اس کے گھر کی گمراں ہو۔ ارشاد باری تعالیٰ ہے: ”نیک بیویاں شوہر کی اطاعت کرنے والی ہوتی ہیں اور مردوں کے پیچھے اللہ کی حفاظت و گرانی میں ان کے حقوق اور امامتوں کی حفاظت کرتی ہیں،“ (النساء: ۲۳: ۳)۔ اور صرف ایک بنیادی کام اس کو سونپا ہے کہ وہ انسانیت سازی، یعنی انسانی تخلیق اور تعمیر اور نسل تو کی آبیاری کا کام کرے اور اپنی اس بنیادی ذمہ داری کو ادا کرتے ہوئے، نیز اسلام کی دعویٰ کا فحیل رکھتے ہوئے وہ ترقی کی ہر یہڑی پر قدم رکھ سکتی ہے۔ اسلام اس کو کسی طرح کے حصول تعلیم و تربیت (بلکہ حصول علم کو تو عین فرض کہا ہے)، ملازمت، کار و بار، سفر، ہم جوئی، حتیٰ کہ بنا و سکھار تک کے راستے میں رکاوٹ نہیں ڈالتا۔

عملی تدبییر: سوال یہ پیدا ہوتا ہے کہ کیا کیا جانا چاہیے:

● اصولاً تو سب سے بڑی ذمہ داری بھی اُنھی کے کندھوں پر آتی ہے، جو اسلام کا ٹھیک

اور تفصیلی علم رکھتے ہیں۔ ان کوہی یہ سوچنا ہوگا کہ آج کی عورت اور آج کے معاشرے کے واس نعمت غیر متربہ سے کیسے روشناس کرایا جائے۔ یہ ہمارے معاشرے کی کتنی بڑی بدستی ہے کہ ہمارے پاس اتنی بڑی نعمت موجود ہے اور ہم لپھائی ہوئی نظر وہی سے دوسروں کی طرف دیکھ رہے ہیں۔

● کوئی بھی اصلاح جو ہم کرنا چاہتے ہیں وہ کسی ایک جزو کے کرنیں کی جاسکتی۔ اس کے لیے ضروری ہے کہ مجموعی اصلاح کی بات ہو۔ کیونکہ تمام اجزا ایک دوسرے پر اپنے اثرات رکھتے ہیں۔ اس لیے صرف عورت کی تعلیم اور اس کے استحکام کی بات کر کے ہم کچھ بھی حاصل نہیں کر سکتے۔ دراصل مرد و عورت دونوں کی تعلیم و تربیت اور معاشرتی شعور کی بات ہوئی چاہیے۔ معاشرے، گھر اور خاندان کا یونٹ تو دراصل مرد و عورت دونوں سے بتتا ہے۔ اگر مرد تعلیم یافتہ اور باشمور نہیں ہوگا تو یہ کیسے ممکن ہے کہ وہ عورت کے حقوق اور اس کو احترام دے سکے۔ مردوں کی جہالت کے باعث ہی تو عورت پر ظلم ہوتا ہے۔

● اکثر دیہات میں جہالت اور غربت اور اس کے نتیجے میں جواہلاتی گراوٹ پیدا ہو رہی ہے، اس کا کوئی عام سی تعلیم اور شعور رکھنے والا فرد تصور بھی کرنے تو جھر جھری آنے لگتی ہے۔ ہمارے ہاں این جی اوز کی بڑی تعداد تعلیم، طب، معاش، قانون اور استحکام خاندان جیسے میدانوں میں کام کر رہی ہے۔ کرپیش کی بیماری جس طرح ہمارے خون میں سرایت کر گئی ہے، اس کے زیر اثر بہت سی این جی اوز کا مطیع نظر بھی فلاہی کاموں کے نام پر فندز بورنا ہوگا۔ لیکن انھی میں سے کچھ ایسی این جی اوز، تنظیمیں اور ادارے بھی ہیں جو حقیقی معنوں میں خیرخواہی کے جذبے سے کام کر رہے ہیں اور کرنا چاہتے ہیں۔

● خاص طور سے وہ این جی اوز، جو CEDAW، بیجنگ ایجنسڈ اور UNO چارڑی جیسے عنوانات کو لے کر میدان میں اتری ہیں، اور عورت کی آزادی اور ترقی کی بات کر رہی ہیں۔ ان کو یہ سمجھنا ہوگا کہ یہاں اس انداز سے یہ کام نہ صرف ممکن نہیں بلکہ نتیجہ خیز بھی نہیں ہے۔ خود ان کے ذمہ داران کو اپنی آنکھوں سے تھبب کی پئی اٹا کر یہ بات جانے کی کوشش کرنی ہوگی کہ اسلام کا عورت کو دیا ہوا مقام اور حقوق ان کے پاس موجود چارڑ سے بہتر ہیں کرنیں؟ اگر وہ یہ جانے بغیر اپنے کام کا تسلسل اسی طرح جاری رکھیں گے تو اس طرح ان کو شاید چند روں ماذل توں جائیں، جن کو

پیش کر کے وہ دنیا کے سامنے اپنے کام کا غلغله دکھائیں اور ان چند کرواروں کو میڈیا اور میں الاقوای فورمز پر پیش کر کے یہ ثابت کر سکیں کہ یہ پاکستان کی بنی ہے اور اس طرح وہ کوئی خاص ایجنسڈا یا خاص مقدمہ پورا کر سکیں، لیکن اس طرح کوئی حقیقی تبدیلی اور خلائقی سطح سے تبدیلی نہیں آنے والی۔

• وہ لوگ جو بلا تھبہ اس معاشرے کی اصلاح کرنا چاہتے ہیں ان کو ایک میز پر بیٹھ کر حل سوچنا ہو گا اور یہ دیکھتا ہو گا کہ مشترکہ جدوجہد کے ذریعے کیا کیا جاسکتا ہے۔

• یہاں علماء کا کردار سب سے زیادہ اہم ہے۔ ان کی ذمہ داری ہے کہ نہ صرف زبانی طور پر عوام کے سامنے عورت کے کردار کی اہمیت اور اس کے مقام و حقوق کو واضح کریں، بلکہ عورت اور اسلام کے حوالے سے جو غلط فہمی پائی جاتی ہے، اس کو ڈور کریں۔

• دین کی دعوت کا کام کرنے اور دین کے ذریعے معاشرے کی اصلاح کا داعیہ رکھنے والے افراد، گروہوں، تنظیموں اور اداروں کو چاہیے کہ عورت کے حوالے سے دیے گئے اسلام کے احکامات کامعاشرے میں ادا کرائیں کجا یہ کہ مذہرات خواہانہ رو یہ رکھیں یا صرف رد عمل تک محدود رہیں، بلکہ اپنے کاموں کے عنوانات میں ایک بنیادی عنوان اس کو بنا لیں۔

• اصلاحی اور اسلامی تنظیمیں، ادارے اور گروہ سب سے پہلے خود کو بحیثیت رول ماؤzel پیش کریں۔ دینی احکامات پر عمل کی کوشش کا داعیہ رکھنے والے اس بات کو اپنے گھروں، خاندانوں اور اپنے ممبران اور ملازمین کے لیے بھی اس معیار کو لازم کریں کہ ان کی نجی زندگیوں میں مہر، وراثت اور کفالت وغیرہ جیسے حقوق نہ تلف کیے جائیں۔ بالخصوص وہ اسلامی تنظیمیں اور ادارے جو اپنے ممبران کو حلال ذریعہ معاشر وغیرہ کا پابند کرتے ہیں تو وہ اس بات کا پابند بھی کر سکتے ہیں تاکہ دنیا کو رول ماؤzel پیش کیے جاسکیں۔

• دیکھا گیا ہے کہ اصلاحی اور سیاسی تنظیمیں، رفاقتی اور خدمتی ادارے وغیرہ جو بھی اس معاشرے میں بہتری و بھلائی کا کوئی کام کرنے نکلتے ہیں تو وہ سر و هر کی بازی لگا ڈالتے ہیں۔ معیار کے بجائے مقدار کو بڑھاتے چلے جاتے ہیں اور اپنے تینیں اس بڑھوڑی کو ہی کامیابی کا معیار سمجھتے ہیں اور یہ بھول جاتے ہیں کہ وہ حکومت کا فلم البدل نہیں ہو سکتے۔ اس لیے انھیں حکومت کی تبدیلی یا حکومت چلانے والوں کو قائل کرنے کا راست اخیار کرنا چاہیے اور تنظیمی سطح پر آپس میں تعاون کرنا چاہیے۔

• کسی دینی اور دنیاوی تعلیمی اداروں میں مطالعہ صفتیات (جذبہ راستہ زیر) کی نوعیت کا کوئی نصاب شامل ہونا چاہیے، تاکہ کوئی شرینگ اور کوئی تعلیم اسکی دی جائیکے جو ایک مرد کو اچھا مرد اور ایک عورت کو اچھی عورت بنائے۔

• ہمارے نظام تعلیم سے تربیت کے فہداں کو دو طرح تحلیک کرنے کی ضرورت ہے:

- ۱- ایک قلیل مدتی کورس میں طلبہ و طالبات کو موجودہ نصاب کے ساتھ مختصر دورانیے کے کورسز کروائے جائیں، جو تربیت کی اس ضرورت کو پورا کریں اور ان کو سرزکوڈگری کے حصول سے مشروط کیا جائے۔ اور فی الوقت جو اوارے کسی بھی طرح کا تعلیم کا کام کر رہے ہیں، مثلاً اسکول، کالج یونیورسٹیاں اور مدارس وغیرہ کے لیے یہ کورس ان کے طلبہ و طالبات کے لیے لازمی کیے جائیں۔
- ۲- دوم: طویل مدتی کورس جس میں نظام تعلیم کا جائزہ لے کر اس میں تربیت، اخلاقیات اور اقدار کو شامل کیا جائے۔ معاشرے کے موثر افراد اور اداروں کو طے کرنا ہوگا کہ یہ کام آیا حکومت خود کرے گی، یا اس پر دباؤ کے ذریعے کروا دیا جائے گا، یا سول سوسائٹی اور پبلک سیکرٹری خود کریں گے، یادوں مل کے کریں گے۔

پاکستانی عورت کو بالخصوص یہ بات بھی چاہیے کہ یہ ملک جس کا نام اسلامی جمہوریہ پاکستان ہے، جس کا دستور کہتا ہے کہ ”چونکہ اللہ تبارک و تعالیٰ ہی پوری کائنات کا بلاشکت غیرے حاکم مطلق ہے، اور پاکستان کی جمہور کو جو اختیار و اقتدار اس کی مقرر کردہ حدود کے اندر استعمال کرنے کا حق ہوگا وہ ایک مقدس امانت ہے“۔ وہاں عورت کو اپنے حقوق، اپنے مقام، اپنی آزادی اور معاشری مضبوطی کے لیے کسی کے آگے ہاتھ پھیلانے اور اس کے لیے جدوجہد کرنے کی ضرورت نہیں رہتی۔ دراصل اس جدوجہد کی ضرورت ہے کہ جو طاقت اور بلند مقام ایک عورت کو خالق کائنات نے اور کائنات کے سب سے بڑے بادشاہ نے عطا کر دیا ہے اس کو غصب کرنے کا حق دنیا کے چھوٹے چھوٹے خداوں سے واپس لیا جائے۔

ابم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری ماہنامہ عالمی ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)